

**মহাপুরুষ শ্রীমন্ত শংকৰদেৱৰ জন্মস্থান শ্ৰীশ্রী বটদুৱা থানৰ সৌন্দৰ্যবৰ্দ্ধন
প্ৰকল্পৰ মাংগলিক শুভাৰ্থত কৰিলে কেন্দ্ৰীয় গৃহমন্ত্ৰী অমিত শ্বাহে**

**আগস্টক ৫ বছৰত অসমক বানমুক্ত বাজ্য হিচাপে গঢ়ি তোলা হ'ব :
কেন্দ্ৰীয় গৃহমন্ত্ৰী**

**ভাৰতবৰ্ষৰ একতা আৰু সংহতিৰ শক্তিশালীকৰণৰ দিশত গুৰুজনাই
বিশেষ ভূমিকা লৈছিল : কেন্দ্ৰীয় গৃহমন্ত্ৰী**

**মুখ্যমন্ত্ৰী সৰ্বানন্দ সোণোৱাল নেতৃত্বাধীন বাজ্য চৰকাৰে গুৰুজনাৰ জন্মস্থানক
আদৰ্শ স্মাৰক হিচাপে গঢ়ি তোলাৰ বাবে লোৱা পদক্ষেপৰ শলাগ ল'লে
কেন্দ্ৰীয় গৃহমন্ত্ৰীয়ে**

**মহাপুরুষ শ্রীমন্ত শংকৰদেৱ, মহাপুরুষ মাধৱদেৱক বাদ দি অসমীয়া
জাতিয়ে কেতিয়াও বিশ্বৰ বুকুত শক্তিশালী পৰিচয় দাঙি ধৰিব
নোৱাৰে : মুখ্যমন্ত্ৰী**

দিছপুৰ, ২৫ ফেব্ৰুৱাৰীঃ কেন্দ্ৰীয় গৃহমন্ত্ৰী অমিত শ্বাহে আজি মুখ্যমন্ত্ৰী সৰ্বানন্দ সোণোৱালৰ সৈতে
মহাপুরুষ শ্রীমন্ত শংকৰদেৱৰ জন্মস্থান শ্ৰীশ্রী বটদুৱা থানৰ সৌন্দৰ্যবৰ্দ্ধন প্ৰকল্পৰ মাংগলিক শুভাৰ্থত
কৰে। বাজ্য চৰকাৰৰ সাংস্কৃতিক সঞ্চালকালয়ৰ উদ্যোগত এই উপলক্ষে আয়োজিত বিশাল জনসভা
সম্বোধন কৰি কেন্দ্ৰীয় গৃহমন্ত্ৰী অমিত শ্বাহে ভাষণৰ আৰম্ভণিতে জগতগুৰু শ্রীমন্ত শংকৰদেৱলৈ শ্ৰদ্ধা
নিবেদন কৰে।

কেন্দ্ৰীয় গৃহমন্ত্ৰী গৰাকীয়ে কয় যে মহাপুরুষ শ্রীমন্ত শংকৰদেৱে নৱৈষণে পৰম্পৰাৰ সূচনা
কৰি বৈষণে ধৰ্মক প্ৰাণৰন্ত কৰাৰ দিশত দিক নিৰ্ণয়কাৰী ভূমিকা পালন কৰি গৈছে। বটদুৱাৰ পৰা



জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

মহাপুরুষ শ্রীমন্ত শংকৰদেরে ভক্তি সংস্কৃতির পরম্পরার সূচনা করি এই আদর্শ কেরল অসমতে নহয় সমগ্র ভাবতবর্ষতে বিয়পাই দিছিল বুলিও তেওঁ কয়। মহাপুরুষ শ্রীমন্ত শংকৰদেরে যি ভক্তি আন্দোলনৰ সূচনা কৰিছিল সেই আন্দোলনক মহাপুরুষ মাধৱদেরে আগুৱাই লৈ গৈছিল। মহাপুরুষ শ্রীমন্ত শংকৰদেরে কেরল ভক্তি আন্দোলনেই নহয়, ভাবতবর্ষৰ একতা আৰু সংহতি শক্তিশালীকৰণৰ বাবে বিভিন্ন পদক্ষেপ লৈছিল। উত্তৰ পূর্বাঞ্চলক ভাবতবর্ষৰ সৈতে সাংস্কৃতিক, আধ্যাত্মিকভাৱে সংযুক্তকৰণৰ দিশতো গুৰুজনাই মহান বৰঙনি আগবঢ়াই গৈছে। গৃহমন্ত্রীগৰাকীয়ে লগতে কয় যে মুখ্যমন্ত্রী সৰ্বানন্দসোণোৱাল নেতৃত্বাধীন ৰাজ্য চৰকাৰখনে মহাপুরুষ শ্রীমন্ত শংকৰদেৱৰ জন্মস্থানক এখন আদৰ্শ স্মাৰক হিচাপে গঠি তোলাৰ বাবে ১৮০ কোটি টকাৰ যি প্ৰকল্প হাতত লৈছে তাৰ বাবে চৰকাৰখন নিশ্চয়কৈ শলাগৰ পাত্ৰ। ইয়াৰ বাবে গৃহমন্ত্রীগৰাকীয়ে মুখ্যমন্ত্রী সৰ্বানন্দসোণোৱাল নেতৃত্বাধীন ৰাজ্য চৰকাৰখনক বিশেষভাৱে ধন্যবাদ জ্ঞাপন কৰে।

১৫ বছৰ কংগ্ৰেছে অবিৰতভাৱে ৰাজ্যখন শাসন কৰা সত্ত্বেও গুৰুজনাৰ জন্মস্থানত এনেধৰণৰ স্মাৰক বনোৱাৰ বাবে পদক্ষেপ নল'লে বুলিও কেন্দ্ৰীয় গৃহমন্ত্রী গৰাকীয়ে আক্ষেপ প্ৰকাশ কৰে। কিন্তু ২০১৬ চনত বিজেপি নেতৃত্বাধীন বৰ্তমানৰ ৰাজ্য চৰকাৰখন শাসন ক্ষমতালৈ আহি এই কাম সম্ভৱ কৰি তুলিলে বুলি তেওঁ কয়। তেওঁ লগতে কয় যে বৰ্তমান চৰকাৰে শাসনভাৱ গ্ৰহণ কৰাৰ পিছতে মহাপুৰুষগৰাকীৰ জন্মস্থান বটদ্বৰাক যুগে যুগে মানৱ সমাজক প্ৰেৰণা দিব পৰা স্থান হিচাপে গঠি তোলাৰ বাবে শক্তিশালী পদক্ষেপ গ্ৰহণ কৰিছে। ভাষণ প্ৰসংগত গৃহমন্ত্রীগৰাকীয়ে স্বাধীনতা সংগ্ৰামত জিলাখনৰ আত্মত্যাগ আৰু আত্মবলিদান দিয়া বীৰ-বীৰাঙ্গনাসকলৰ কথাও স্মৰণ কৰে। অসমক ভাবতৰ লগত সংযুক্ত কৰাৰ বাবে লোকপ্ৰিয় গোপীনাথ বৰদলৈৰ অৱদানৰ কথা উল্লেখ কৰি ভাষণ প্ৰসংগত কেন্দ্ৰীয় গৃহমন্ত্রীগৰাকীয়ে এখলিট হিমা দাস আৰু গায়ক পাপনৰ কথাও কয়।

নামঘৰসমূহ শক্তিশালীকৰণৰ বাবে বৰ্তমানৰ ৰাজ্য চৰকাৰে গ্ৰহণ কৰা পদক্ষেপৰ আলোকপাত কৰি কেন্দ্ৰীয় গৃহমন্ত্রীয়ে ইয়াৰ বাবে ৰাজ্য চৰকাৰক বিশেষভাৱে ধন্যবাদ জ্ঞাপন কৰে। পূৰ্বতে ৰাজ্যখনক আন্দোলন, হিংসাজৰ্জৰ ৰাজ্য হিচাপে জনা গৈছিল বুলি উল্লেখ কৰি প্ৰধানমন্ত্রী নৰেন্দ্ৰ মোদীয়ে অসমৰ লগতে সমগ্ৰ উত্তৰ-পূৰ্বাঞ্চলে এক বিশেষ মৰ্যাদা লাভ কৰিবলৈ সক্ষম হৈছে বুলিও তেওঁ কয়। প্ৰধানমন্ত্রী নৰেন্দ্ৰ মোদীয়ে উন্নয়নৰ লগতে অসমৰ কৃষ্ণ-সংস্কৃতি, ভাষা-সাহিত্যৰ বিকাশৰ বাবেও কাম কৰি আহিছে বুলি উল্লেখ কৰি বৰ্তমানৰ কেন্দ্ৰীয় চৰকাৰৰ কাৰ্য্যকালতে সুধাকৃষ্ট 2° ভূপোন হাজৰিকাক ভাৰতৰত্ত, প্ৰাক্তন মুখ্যমন্ত্রী তৰুণ গণেক পদ্মভূষণ সন্মান প্ৰদান ইত্যাদিৰ কথাও তেওঁ উল্লেখ কৰে। প্ৰধানমন্ত্রী নৰেন্দ্ৰ মোদীয়ে গ্ৰহণ কৰা পদক্ষেপৰ বাবে অসমত এতিয়া শান্তি প্ৰতিষ্ঠা হৈছে বুলি উল্লেখ কৰি গৃহমন্ত্রীগৰাকীয়ে সম্প্ৰতি বিভিন্ন উগ্ৰপন্থী সংগঠনে অন্তৰ্ভুক্ত কৰি মূলসুঁতিলৈ উভতি অহা কথাটোও উল্লেখ কৰে। প্ৰদানমন্ত্রী নৰেন্দ্ৰ মোদীয়ে ৩৫ বাৰকৈ উত্তৰ-পূৰ্বাঞ্চল ভ্ৰমণ কৰি এই অঞ্চলটোৰ ক্ষিপ্ত



জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

বিকাশৰ দিশত থকা তেওঁৰ আন্তৰিকতা আৰু দায়বদ্ধতাৰ কথা প্ৰকট কৰিছে বুলি তেওঁ কয়।

অসমৰ বিকাশ সাধনৰ লগতে ৰাজ্যখনক ভৱিষ্যতৰ আনন্দলুক্ত তথা বিদেশীমুক্ত কৰাৰ কাম ভাৰতীয় জনতা পাৰ্টি নেতৃত্বাধীন কেন্দ্ৰীয় চৰকাৰে আৰম্ভ কৰিছে বুলি উল্লেখ কৰি কেন্দ্ৰীয় গৃহমন্ত্রীগৰাকীয়ে পূৰ্বতে কংগ্ৰেছে কেৱল নিৰ্বাচনৰ সময়তহে জনগণৰ ওচৰ চাপিছিল বুলিও কয়। প্ৰতিবছৰে হোৱা বানপানীয়ে অসমক যথেষ্ট ক্ষতিগ্ৰস্ত কৰে বুলি উল্লেখ কৰি আগন্তুক ৫ বছৰত এই বান সমস্যা নিৰাময় কৰি অসমৰ জনসাধাৰণক সকাহ প্ৰদান কৰিব বুলিও কেন্দ্ৰীয় গৃহমন্ত্রীগৰাকীয়ে কয়। ভাষণ প্ৰসংগত কেন্দ্ৰীয় গৃহমন্ত্রীগৰাকীয়ে বিগত ছয় বছৰত অসমৰ বাট-পথ, যোগাযোগ, তৈলখণ্ড, ব্ৰহ্মপুত্ৰ ওপৰত দলং, কেইবাখনো শিক্ষা প্ৰতিষ্ঠান, সাৰুৱা তেলৰ বয়েলিটি প্ৰদান, চাহ জনগোষ্ঠীৰ উন্নয়ন, স্বাস্থ্য ইত্যাদি দিশত কেন্দ্ৰীয় আৰু ৰাজ্য চৰকাৰে গ্ৰহণ কৰা উল্লেখযোগ্য পদক্ষেপৰ কথাৰ উল্লেখ কৰে।

অনুষ্ঠানত ভাষণ প্ৰদান কৰি মুখ্যমন্ত্রী সৰ্বানন্দ সোণোৱালে কয় যে মহাপুৰুষ শ্ৰীমন্ত শংকৰদেৱ, মহাপুৰুষ শ্ৰীত্বী মাধৱদেৱক বাদ দি অসমীয়া জাতিয়ে কেতিয়াও নিজৰ পৰিচয় বিশ্বৰ বুকুত শক্তিশালী ভাৱে দাঙি ধৰিব নোৱাৰে। গুৰুজনাই প্ৰতিষ্ঠা কৰা কৃষ্টি-সংস্কৃতি, ভাষা-সাহিত্যৰ আধুনিক চিন্তা শক্তিৰে প্ৰাণ পাই উঠা এই ভেটিৰ আধাৰতে আজি একবিংশ শতকাত বৃহত্তৰ অসমবাসীয়ে মৰ্যাদা সহকাৰে আগুৱাই যাবলৈ সক্ষম হৈছে। গুৰুজনাৰ বিষয়ে আমি এতিয়াও বহু কথা জানিবলৈ বাকী আছে বুলি উল্লেখ কৰি মুখ্যমন্ত্রীয়ে শ্ৰীমন্ত শংকৰদেৱে সংঘট গুৰুজনাৰ নামেৰে বিশ্ববিদ্যালয় প্ৰতিষ্ঠা কৰা পদক্ষেপৰো শলাগ লয়। মহাপুৰুষগৰাকীৰ জীৱন জোৱা সাধনা, ল'বালি কালৰ পৰা জীৱনৰ অস্তিম মুহূৰ্তলৈ সমাজখনলৈ দি যোৱা কৰ্ম প্ৰেৰণাই শৃংখলাবদ্ধতাৰে সমাজখনক আগুৱাই নিয়াৰ শক্তিশালী উপাদান প্ৰদান কৰি গৈছে। গুৰুজনাই স্থাপন কৰা নামদৰ অসমীয়া জাতীয় সংহতিৰ মূল আধাৰ হিচাপে আজি পৰিগণিত হৈছে। মহাপুৰুষগৰাকীয়ে আমাক সমন্বয়ৰ মাজেৰে সমাজ গঢ়াৰ বাবে আদৰ্শ প্ৰদান কৰি গৈছে বুলিও তেওঁ কয়। নিজে কৃষও ভক্ত হিচাপে গৌৰবৰোধ কৰে বুলি উল্লেখ কৰি মুখ্যমন্ত্রীয়ে কয় যে বৰ্তমানৰ ৰাজ্য চৰকাৰে ২০১৬ চনৰ পৰা গুৰুজনাৰ আদৰ্শ প্ৰচাৰ আৰু প্ৰসাৰৰ বাবে নিষ্ঠাৰে কাম কৰি আহিছে। তেওঁ শিক্ষক-শিক্ষিয়ত্বী, অভিভাৱক, জ্যেষ্ঠ নাগৰিকসকলক গুৰুজনাৰ বিষয়ে ছাত্ৰ-ছাত্ৰীসকলক অৱগত কৰিবলৈও আহ্বান জনায়। গুৰুজনাৰ আদৰ্শৰে নৰ প্ৰজন্ম পৰিচালিত হ'লেহে অসম শক্তিশালী হ'ব বুলিও মুখ্যমন্ত্রীয়ে কয়। বিশ্বৰ ৭০০ কোটি জনসাধাৰণৰ মাজত শান্তি আৰু সন্তুষ্টিৰ নৰাশাৰ কৰিব লাগিলৈ গুৰুজনাৰ আদৰ্শৰে আমি পৰিচালিত হ'ব লাগিব বুলিও তেওঁ কয়। আজিৰ এই পৱিত্ৰ মুহূৰ্তত কেন্দ্ৰীয় গৃহমন্ত্রী অমিত শ্বাহে উপস্থিত থাকি যি উৎসাহ- উদ্দীপনা প্ৰদান কৰিলে তাৰ বাবে মুখ্যমন্ত্রীয়ে গৃহমন্ত্রীগৰাকীক আন্তৰিক কৃতজ্ঞতা আৰু অভিনন্দন জ্ঞাপন কৰে।

সভাত ভাষণ প্ৰদান কৰি বিভ্রান্ত, স্বাস্থ্য ইত্যাদি বিভাগৰ মন্ত্ৰী ড° হিমন্ত বিশ্ব শৰ্মাই কয় যে আজিৰ দিনটো অসমৰ জাতীয় জীৱনৰ বাবে উল্লেখযোগ্য আৰু গৱিমাময় দিন। কেন্দ্ৰীয় গৃহমন্ত্রী অমিত শ্বাহে

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

মহাপুরুষ শ্রীমন্ত শংকৰদেৱৰ পৱিত্ৰ জন্মভূমিত উপস্থিত হৈ বটদুৱা থানৰ সৌন্দৰ্যবদ্ধনৰ মহাপ্ৰকল্পৰ কাম শুভাৰন্ত কৰি অসমবাসীক গৌৰৱান্বিত কৰিছে। মহাপুরুষ শ্রীমন্ত শংকৰদেৱে ৫০০ বছৰ আগতে জন্ম লাভ কৰি নৰ বৈষণে আন্দোলনৰ জৰিয়তে জাতিটোক প্ৰেৰণা যোগাই গৈছে। গুৰুজনাই অসমীয়া জাতিক সাংস্কৃতিক, আধ্যাত্মিক তথা বিভিন্ন দিশেৰে সমৃদ্ধ কৰি গৈছে। ভাৰত ভূমিৰ লগত সংযুক্ত কৰি মহাপুৰুষগৰাকীয়ে এক নতুন চিন্তা আৰু দৰ্শনৰ উন্মেষ সাধন কৰি গৈছে। পূৰ্বৰ বহুত চৰকাৰ আহিল আৰু গ'ল যদিও মহাপুৰুষগৰাকীৰ জন্মস্থানক এনেদৰে সজাই পৰাই তোলাৰ বাবে কোনো পদক্ষেপ নল'লৈ বুলিও তেওঁ আক্ষেপ প্ৰকাশ কৰে। কিন্তু বৰ্তমানৰ বাজ্য চৰকাৰখনে প্ৰধানমন্ত্ৰী নৰেন্দ্ৰমোদী আৰু গৃহমন্ত্ৰী অমিত শ্বাহৰ প্ৰেৰণাত বটদুৱা থানক পঞ্জাৰৰ অমৃতসৰৰ স্বৰ্ণ মন্দিৰৰ দৰে জগত বিখ্যাত কৰাৰ বাবে সংকল্প লৈছে। ভাষণ প্ৰসংগত মন্ত্ৰীগৰাকীয়ে সত্ৰ, মন্দিৰ, দেৱালয়ৰ উন্নয়ন, অসমৰ দৰিদ্ৰ জনসাধাৰণৰ বাবে গ্ৰহণ কৰা বিভিন্ন জনকল্যাণমূলক আঁচনিৰ লগতে বাজ্যখনৰ বিকাশৰ বাবে লোৱা বিভিন্ন আঁচনিৰ কথাও উল্লেখ কৰে।

আজিৰ এই অনুষ্ঠানত কেন্দ্ৰীয় খাদ্য সংসাধন দপ্তৰৰ বাজ্যিক মন্ত্ৰী বামেশ্বৰ তেলী, কৃষি মন্ত্ৰী অতুল বৰা, জলসম্পদ বিভাগৰ মন্ত্ৰী কেশৱ মহন্ত, সাংস্কৃতিক পৰিক্ৰমা বিভাগৰ মন্ত্ৰী নৰ কুমাৰ দলে, স্বাস্থ্য বিভাগৰ বাজ্যিক মন্ত্ৰী পীযুষ হাজৰিকা, সাংসদদ্বয় কামাখ্যা প্ৰসাদ তাছা আৰু কুইন ওজা, বিধায়কসকল ক্ৰমে আঙুৰলতা ডেকা, ৰূপক শৰ্মা, ডিষ্ট্ৰিবিউশন দাস, ৰমাকান্ত দেউৰী, প্ৰাক্তন কেন্দ্ৰীয় মন্ত্ৰী ৰাজেন গোহাই, প্ৰাক্তন সাংসদ বৈজয়ন্ত জয় পাণ্ডা, নৰোৱা সত্ৰৰ সত্ৰাধিকাৰ দেৱানন্দ দেৱগোস্বামী, শলগুৰি সত্ৰৰ সত্ৰাধিকাৰ যোগেন্দ্ৰ নাৰায়ন দেৱ মহন্ত, উত্তৰ কমলাবাৰী সত্ৰৰ সত্ৰাধিকাৰ জনাদৰ্জন দেৱগোস্বামী প্ৰমুখ্যে গণ্য-মান্য ব্যক্তিসকল উপস্থিত থাকে।

পঞ্জুংঃ
২৫/০২/২০২১